

## خازن الشعراء: اٹھارہویں - انیسویں صدی میں ہندوستانی و ایرانی علماء و شعراء کا ایک تذکرہ

عارف نوشاہی\*

جنوبی ایشیا میں تذکرہ نویسی کی شاندار روایت چلی آرہی ہے۔ اولیاء، صوفیہ، علماء، امراء، حکماء اور خوشنویسوں کے تذکروں کے ساتھ ساتھ شعراء کے تذکروں کا ایک بھرپور ذخیرہ یہاں تخلیق ہوا ہے۔ تذکرہ نگاری کی قدیم ترین روایت کے نمونے بھی اسی نکتے میں ملتے ہیں۔ صوفیہ کا تذکرہ ”کشف المحجوب“ ہو یا شعرا کا تذکرہ ”لباب الالباب“، جنوبی ایشیا کے ان علاقوں میں لکھے گئے ہیں جو اب پنجاب (پاکستان) میں شامل ہیں، خواہ ان کے مصنفین باہر سے آئے تھے۔ تذکرہ نویسوں نے عمومی انداز سے ہٹ کر کئی اور تجربات بھی کیے۔ کسی مصنف نے علاقے اور خطے کو بنیاد بنا کر افراد کے حالات لکھے؛ کسی نے معاشرتی طبقات کو پیش نظر رکھا۔ بعض نے اپنے ہم عصر شعراء کے حالات کی تخصیص قائم کی۔ ایسے تذکروں کی اہمیت دو چندان ہے، ایک معلومات کی تازگی کے اعتبار سے، دوسرے مصنف کے عہد کی ادبی تاریخ کو سمجھنے کے لیے۔ برصغیر میں فارسی کے رو بہ زوال عہد میں معاصرین کے ایسے کئی تذکرے لکھے گئے، جیسے حاکم کا ”مردم دیدہ“، بندر ابن داس خوشگو کا ”سفینہ خوشگو“ (دفتر ثالث)، بھگوان داس ہندی کا ”سفینہ ہندی“، یہ تینوں تذکرے شائع ہو کر سب کی دسترس میں ہیں۔ اسی نوعیت کا ایک اور فارسی تذکرہ، ”خازن الشعراء“ جو بہت اہم ہے، غیر مطبوعہ ہونے کی وجہ سے عام نہیں تھا، لیکن اب شائع ہو کر سب کے لیے قابل استفادہ ہے۔

مصنف

اس تذکرہ کے مصنف سید علی کبیر عرف محمد میرن جان الہ آبادی ہیں، جن کے دو تخلص تھے۔ شروع شروع میں اپنے جد مادری شاہ محمد اجمل الہ آبادی کی نسبت سے ”اجملی“، تخلص کرتے رہے، بعد میں اسے موقوف کر کے ”سید“ تخلص رکھ لیا۔<sup>(۱)</sup> مصنف نے اپنے مفصل حالات اسی تذکرے کے خاتمہ میں درج کیے ہیں۔ ان کی ولادت ۲۸ محرم ۱۲۱۲ھ ۲۴ جولائی ۱۷۹۷ء کو ہوئی۔ وہ والد کی طرف سے حسینی اور والدہ کی طرف سے عباسی سید تھے۔ ان کے والد سید علی جعفر الہ آبادی (۲۶ ربیع الثانی ۱۱۹۲-۵ جمادی الاولیٰ ۱۲۳۹ھ/۱۷۷۸-۱۸۳۳ء)، والدہ کی جانب سے شیخ غلام قطب الدین مصیب الہ آبادی کے دختر زادہ تھے اور یہ شیخ مصیب، عمدہ

\* پروفیسر، شعبہ فارسی، گورڈن کالج، راولپنڈی، رہائش: ۶۹، ماڈل ٹاؤن، ہمک، اسلام آباد

لحذرتین شیخ محمد فاخر زرا الہ آبادی بن شیخ محمد یحییٰ المعروف بہ شاہ خوب اللہ الہ آبادی کے بیٹے تھے۔ مصنف کے مادری اور پدری اجداد میں الہ آباد کے کئی اور نام درمیان اور علماء بھی شامل ہیں، جیسے شیخ محمد ناصر افضل (۱۱۲۲-۱۱۶۳ھ/۱۷۰۱-۱۷۵۰ء)، شاہ محمد اجمل (۱۱۶۱ھ-غره ذی الحجہ ۱۲۳۶ھ/۱۷۸۸-۱۸۲۱ء)، شیخ محمد افضل ”مختصر“ (۱۰ رجب الاول ۱۰۳۸-۱۵ ذی الحجہ ۱۱۲۸ھ/۱۷۱۲-۱۷۶۸ء) وغیرہ۔ یہ پورا خاندان علماء و فضلاء اور مشائخ کی ایک کہکشاں ہے۔ الہ آباد میں دائرۃ العملیہ اسی خاندان کے فرد فرید شاہ محمد اجمل الہ آبادی سے منسوب ہے۔

مصنف کہتے ہیں کہ طبیعت کی موزونی انھیں وراشت میں ملی تھی۔ شروع شروع میں اپنا کلام اپنے نانا شاہ محمد اجمل کو دکھاتے رہے، پھر اپنے والد سے بھی مشورہ لیتے رہے۔ اپنے دو خالووں، محمد اعلیٰ نجف اور شاہ ابوالمعالی اور چچا زین الدین ”بیمار“ اور شاہ محمد وارث سے بھی اصلاح لی۔ چار مرتبہ مولوی برہان الدین محمد اعظمی ساکن دیوہ سے مشورہ لیا۔ لیکن زیادہ تر مولانا روح الفیاض فایز (م ۶ ذیقعدہ ۱۲۵۲ھ/۱۸۳۷ء) ساکن قصبہ منوکو کلام دکھایا کرتے۔ مصنف کے دیگر اساتذہ میں جن سے انھوں نے نقلی اور عقلی علوم پڑھے، مولانا نور الحسن (والد کے چچا)، مولانا رضی الدین احمد الہ آبادی اور ان کے بیٹے مولانا نصیر الدین حیدر، مولوی محمد حنیف دھنوری ولایتی شامل ہیں۔

سلسلہ عالیہ چشتیہ میں اپنے والد کے مرید ہوئے اور انھی سے دیگر سلاسل قادریہ، سہروردیہ، مداریہ اور نقشبندیہ کی اجازتیں لیں۔ حدیث کی سند اپنے والد اور سید محمد ادریس مغربی محدث سے لی تھی۔

مصنف کو ایک خاص لگاؤ تاریخ گوئی سے تھا۔ انھوں نے قطعات تاریخ کہنے کا کوئی موقع ہاتھ سے جانے نہیں دیا۔ خود ان کا پورا خاندان اور قریبی رشتہ دار تاریخ گوئی کے تمام طریقوں میں ماہر تھے۔ جس کے کئی نمونے اسی تذکرے میں مل جاتے ہیں۔

مصنف نے متنوع موضوعات پر تصانیف تیار کیں تھیں۔ خود کہتے ہیں کہ جب تعلیم و تعلم سے ان کا دل بھر گیا تو ”بتالیف رسائل جدیدہ در عقائد و فقہ و سیر و اخبار و آثار و قصص انبیاء علیہم السلام پر داختم“۔<sup>(۲)</sup> یعنی عقائد، فقہ، سیرت، تذکرہ کے موضوعات پر، اور انبیاء کے قصوں پر جدید رسائل لکھے۔ خود نوشت حالات میں اپنی ۲۳ مذہبی تصانیف کے اسماء لکھ کر اس جملہ کا اضافہ کیا ہے: ”این ہمہ تالیفات تمام و کمال اندو اکثری از آن متداول اند“۔<sup>(۳)</sup> یعنی یہ سب تصانیف مکمل اور پوری ہو چکی ہیں اور ان میں اکثر متداول اور رائج ہیں۔ مصنف نے اپنی چھ شعری تصانیف کا ذکر الگ کیا ہے اور ان کے بارے میں بھی یہی لکھا ہے کہ ”ہمہ مثنویات تمام و کمال اند“۔<sup>(۴)</sup> ”تذکرہ خازن الشعراء“ میں دیگر افراد کے تذکرے کے ضمن میں مصنف نے اپنی کچھ اور کتابوں کا ذکر کیا ہے۔ یہ کل ملا کر انتالیس (۳۹) نام بنتے ہیں۔ یہاں سب تصانیف کے نام حروف تہجی کی ترتیب سے لکھے جاتے ہیں:

۱- اتحاف ارباب الحیات الارواح الاموات

۲- ”اثبات خلافت ابی بکر صدیق“ تصنیف شیخ محمد طاہر بن شاہ خوب اللہ الہ آبادی کا عربی سے فارسی ترجمہ (۵)

۳- ”اعلیٰ“، مثنوی در احوال و وفات شاہ محمد اجمل الہ آبادی (۶)

۴- ”ادعیہ و اعمال“

۵- ”اربعین فی مناقب خلفاء الراشدین“، جس کا اردو ترجمہ بھی کیا۔

۶- ”اظہار السعادة“ بشرح رسالہ اسرار الشہادۃ شاہ عبدالعزیز دہلوی

- ۷۔ ”انتخاب العقیدہ“
- ۸۔ ”بستان العاشقین“ (فارسی مثنوی)، دو دفتر، جامی کی سلسلہ الذہب کی طرز پر۔
- ۹۔ ”بسط الکلام فی فضائل شہر ذی الحجۃ الحرام“
- ۱۰۔ ”تختہ الکبیر فی مناقب خلفاء الراشدین واصحاب التطہیر“، ضخیم کتاب ہے۔
- ۱۱۔ ”ترجمہ رجال شمائل ترمذی“، دس سے زیادہ اجزا پر مشتمل ہے۔
- ۱۲۔ ”تقویۃ الایمان فی فضائل شہر رمضان“
- ۱۳۔ ”تکلمۃ و فیات الاعلام“، شاہ خوب اللہ آبادی کی تصنیف بسط الکلام فی و فیات الاعلام کا تکملہ ہے۔ (۷)
- ۱۴۔ ”خازن الشعراء یا واقعات النادرات“، زیر بحث تذکرہ
- ۱۵۔ ”خلاصۃ الانساب“، منظوم فارسی شجرہ نامہ جو خازن الشعراء میں نقل ہوا ہے (۸)
- ۱۶۔ ”خلاصۃ المناقب فی فضائل اہل البیت واصحاب سید آل غالب“
- ۱۷۔ ”دیوان رحمت شاہ غلام اعظم افضل“ کی ترتیب و تدوین (۹)، تذکرہ خازن الشعراء کی تصنیف کے وقت مصنف، شاہ غلام اعظم کے دوسرے دیوان کی ترتیب میں مصروف تھے۔
- ۱۸۔ ”دیوان شاہ خوب اللہ“ ”بیکھی“ الہ آبادی کی ترتیب و تدوین۔ (۱۰)
- ۱۹۔ ”دیوان قصاید، غزلیات، رباعیات، مقطعات (فارسی)“۔
- ۲۰۔ ”سلسلہ جواہر“ (فارسی مثنوی)، جامی کی یوسف وزلیغا کے وزن پر۔ اسے مصنف نے تذکرہ خازن الشعراء میں شامل کیا ہے۔
- ۲۱۔ ”صحیفۃ الفوائد فی ذکر وفاة الوالد“
- ۲۲۔ ”صحیفۃ فی ابطال التقیہ“
- ۲۳۔ ”ضیاء القلوب فی سیر الجبوب“
- ۲۴۔ ”عشرۃ مبشرہ فی فضائل العشرہ“
- ۲۵۔ ”عقیدۃ الاصحاب فی حدیث الباب“، حدیث ”انا مدینۃ العلم و علی بابہا“ مراد ہے۔
- ۲۶۔ ”غایۃ البیان فی دم مردان اہل فسق و العصیان“
- ۲۷۔ ”غایۃ التوضیح فی مشروعیۃ تسبیح“
- ۲۸۔ ”غایۃ المطالب فی بحث ایمان ایطال (عربی)“
- ۲۹۔ ”غرة الکمال فی فضائل شہر شوال“
- ۳۰۔ ”فتح الحسین“ (فارسی مثنوی)، جس میں ماہ محرم میں الہ آباد میں ہونے والے ایک ہندو مسلمان مناظرے کی روداد ہے۔
- ۳۱۔ ”فوائد جعفریہ“

۳۲۔ ”لوح محفوظ“، خلفاے راشدین، انصار، مہاجرین، اہل بیت کے مناقب میں چالیس احادیث کا منظوم ترجمہ ہے۔ اسی کے آخر میں مصنف نے اپنے نام تمام اجازت ناموں کو بھی جمع کر دیا ہے۔ (۱۱)

۳۳۔ ”محاسن الاولیاء“، مشائخ کا تذکرہ (۱۲)

۳۴۔ ”مطلوب الطالین فی ذکر اسماء رجال الاربعین“، رسالہ نجوم الابداء کے خاتمہ میں جن چالیس احادیث کا بیان ہوا ہے، اس رسالہ میں صحاح ستہ کے مصنفین اور ائمہ مذاہب اربعہ کے حالات لکھے ہیں۔

۳۵۔ ”نان و کباب“ (فارسی مثنوی)، شیخ بہائی کی نان و حلوا کے تتبع میں۔

۳۶۔ ”نجم الثاقب“ (فارسی مثنوی)، جامی کی لیلی و مجنون کے وزن پر۔

۳۷۔ ”نجوم الابداء بطالب الاقتداء فی الاربعۃ من الخلفاء“

۳۸۔ ”وسیۃ القبول فی تعیین مولد الرسول المقبول“

۳۹۔ ”ہدایۃ الاحباب فی الکف عمّا شجر بین اہل البیت والاصحاب“، (۱۳)

مصنف نے صرف ”غایۃ المطالب فی بحث ایمان ابیطالب“ کے بارے میں لکھا ہے کہ یہ عربی زبان میں ہے، باقی کسی تصنیف کی زبان کی تصریح نہیں کی۔ اس سے گمان ہوتا ہے کہ بقیہ تمام تصانیف فارسی زبان میں ہیں۔ بعض کتابوں کے بارے میں یقین ہے کہ فارسی ہی میں ہیں اور وہ میں نے لکھ دیا ہے۔

مصنف کے ایک بیٹے سید محمد بشیر مقلب بہ ابوالقاسم محمد تھے جن کے لیے انھوں نے ۲۷ جمادی الثانی ۱۲۷۱ھ کو ”خازن الشعراء“ کا ایک نسخہ اپنے ہاتھ سے کتابت کیا۔ (۱۴)

افسوس کہ جس شخص نے دوسروں کی تواریخ و وفات لکھنے کا بے حد اہتمام کیا، ہمیں اس کی تاریخ و وفات کا علم نہیں ہو سکا۔

## تذکرہ خازن الشعراء:

یہ تذکرہ انھوں نے سید محمد علی کان پوری کے کہنے پر سواد سے بیاض میں تبدیل کیا۔ (۱۵) اس سے قیاس ہوتا ہے کہ وہ اپنے ذوق

کے مطابق ایک عرصے سے شعرا کے بارے میں یادداشتیں لکھ رہے تھے۔ اس کا آغاز ۱۲۶۰ھ/۱۸۴۴ء میں اور اختتام ۱۲۶۵ھ/۱۸۴۹ء میں ہوا اور اسی مناسبت سے اس کے دو تاریخی نام مقرر کیے۔ خود لکھتے ہیں:

”این تذکرہ واقعات النادرات کہ تاریخ ختم آن ازمین لفظ برمی آید و موسوم ہم بہ این اسم است، و مشہور بہ تذکرہ خازن الشعراء است کہ تاریخ افتتاح آن ازمین لفظ برمی آید۔“ (۱۶)

چون زرانند و شد خزانه دل

یعنی این گنج یافت فکر رسا

سیدم صاف ریختند بہ دل

نام و تاریخ ”خازن الشعراء“، (۱۷)

لیکن وہ اس کے بعد بھی اس پر اضافات کرتے رہے، جیسا کہ اپنے بھائی سید احمد کبیر شاہ عرف احمد جان کی وفات (۱۸ شعبان ۱۲۶۵ھ/۱۸۴۹ء) کا واقعہ یہ کہہ کر لکھا ہے ”بعد جمع این اوراق“۔ (۱۸)

یہ برصغیر میں مصنف کے معاصرین کا تذکرہ ہے۔ بعد میں مصنف نے اس میں خاندان محمدیہ افضلیہ میخیاہیہ (الہ آباد) کے متوسلین کے حالات شامل کر کے اس کی افادیت دوچندناں کر دی ہے۔ اس طرح اب یہ محض شعرا کا تذکرہ نہیں رہا، بلکہ ایسے مشائخ اور علما کا تذکرہ بن گیا ہے جو شعر بھی کہتے تھے۔ مصنف نے ہر شاعر کے تخلص کو بنیاد بنا کر، حروف تہجی کی ترتیب کے مطابق، ان کے حالات لکھے ہیں۔ خاتمہ میں اپنے حالات بھی لائے ہیں۔ حالات نگاری میں یہ التزام دیکھنے میں آیا ہے:

تاریخ پیدائش و وفات دی ہے۔

شجرہ نسب اور وطن/مسکن بتایا ہے۔

اگر اپنے خاندان کا فرد ہے تو اس سے اپنی رشتہ داری کی نوعیت بتائی ہے، اگر صاحب ترجمہ کا خاندان کے بزرگوں سے عقیدت کا رشتہ تھا تو

اس کا اظہار کیا ہے۔

صاحب ترجمہ کی علمی تصانیف کے نام لکھے ہیں۔

مختلف مناسبتوں سے قطعاً تاریخ درج کیے ہیں۔

اپنے ماخذ کا ذکر کیا ہے۔

اس میں مجموعی طور پر ایک سو نو (۱۸۹) شعرا کے حالات درج ہوئے ہیں۔ (۱۹)

## فہرست شعراء:

خود مصنف نے شعراء کے ناموں کی فہرست بر حسب تخلص تیار کی تھی اور ۶ رجب ۱۲۷۱ھ کو اپنے ہاتھ سے لکھ کر تذکرے کے ساتھ لگائی۔ یہاں مصنف کے الفاظ ہی میں لکھی گئی فہرست دی جا رہی ہے، البتہ اس میں تبدیلی کی گئی ہے کہ مصنف نے بجائی ترتیب میں صرف پہلے حرف کی رعایت رکھی تھی، جب کہ میں نے تمام حروف کو مدنظر رکھ کر اس فہرست کی ترتیب نوکی ہے تاکہ شاعر تلاش کرنے میں سہولت ہو۔ نیز ہر نام کے آگے مطبوعہ تذکرے کے صفحہ کا حوالہ بھی دے دیا ہے۔

## فہرست اسمی مندرج در خازن الشعراء

### الف

۶۵

آثم تخلص، مولوی عزیز اللہ آبادی

۶۳

آرزو تخلص، سراج الدین علی خان دہلوی

- ۱۸ آزاد تخلص، میر غلام علی آزاد بلگرامی
- ۶۹ آگہ تخلص، خواجہ عبداللہ عظیم آبادی
- ۳۳ اجمل تخلص، شاہ محمد اجمل بن شاہ محمد ناصر
- ۶۹ اجملی تخلص، فقیر جامع اوراق
- ۷ احقر تخلص، میر سید محمد ساکن کاپلی
- ۸۴ اختر تخلص، قاضی محمد صادق خان متوطن بندر ہلی
- ۶۰ اسحاق تخلص، محمد اسحاق خان محمد شاہی
- ۸۲ اسد تخلص، مفتی محمد اسد اللہ بن مولوی کریم علی مرحوم
- ۶۱ اسلم تخلص، مولوی محمد اسلم الہ آبادی مرید شاہ خوب اللہ
- ۸۶ اشرف تخلص، شاہ محمد حسن بن شاہ محمد زمان الہ آبادی
- ۷۰ افتخار تخلص، میر عبدالوہاب دولت آبادی تلذیب آزاد
- ۱۲ افسری تخلص، شیخ کمال مرید حضرت سید محمد کاپلی
- ۷۱ افضل تخلص، شاہ غلام اعظم نبیرہ شاہ محمد اجمل
- ۲۳ افضل تخلص، شیخ محمد ناصر بن شاہ خوب اللہ الہ آبادی
- ۱۱ افقر تخلص، شیخ محمد فیض اللہ برادر حقیقی شاہ خوب اللہ
- ۸۵ الطاف تخلص، شاہ الطاف رسول بن حاجی شاہ محمد وارث
- ۶۱ الفت تخلص، اجاگر چند قوم کا بستہ
- ۱۵ الفت تخلص، میر محمد حنیف برادر میر افضل ثابت
- ۵۴ الفت تخلص، میر غیاث الدین نعمت الہی
- ۸۳ امیر تخلص، مولوی سید امیر حیدر نبیرہ میر غلام علی آزاد بلگرامی
- ۵۶ انجام تخلص، عمدۃ الملک امیر خان محمد شاہی
- ۶۷ انشاء تخلص، میر انشاء اللہ خان لکھنوی پسر میر ماشاء اللہ خان
- ۶۶ انصاف تخلص، شیخ محمد یحییٰ جو پوری مرید شاہ خوب اللہ
- ۶۱ ایجاز تخلص، ذوالقدر خان دہلوی

## ب

- ۹۲ برہان تخلص، آقا صالح صفابانی
- ۸۸ بسل تخلص، خواجہ عبدالعزیز گورکھپوری مرید شیخ محمد افضل الہ آبادی

- ۹۲ بہار تخلص، منشی جنگل کشور الہ آبادی تلمیذ مصیب  
 ۹۴ بیتر تخلص، میر عظمت اللہ بن شاہ لدھا بلگرامی  
 ۹۳ بیخود تخلص، میر بیخود فتح پوری از متوسلان شاہ خوب اللہ  
 ۹۰ بہار تخلص، میر زین العابدین نوادہ ای از دختر اول شیخ محمد افضل

## ت

- ۹۵ تائبی تخلص، شیخ عبدالنبی جد ماجد شیخ محمد افضل  
 ۹۶ تمنا تخلص، شیخ پیر محمد ردولوی

## ث

- ۹۷ ثابت تخلص، میر افضل ثابت الہ آبادی  
 ۹۹ ثبات تخلص، علی عظیم پسر میر افضل ثابت  
 ۱۰۰ ثبات تخلص، میر آیہ اللہ تلمیذ شیخ علی حزیں

## ج

- ۱۰۲ جانی تخلص، شاہ جانی سروچی خلیفہ میر سید احمد کاپوی  
 ۱۰۳ جعفر تخلص، والد ماجد فقیر جامع تذکرہ یعنی سید علی جعفر محمدی الہ آبادی  
 ۱۰۰ جنون تخلص، خواجہ ابوالفتح خان مرید شیخ محمد افضل  
 ۱۰۱ جنون تخلص، شاہ غلام مرتضیٰ بن شاہ تیمور الہ آبادی

## چ

- ۱۱۲ چشتی تخلص، شیخ عبداللہ برادر خورد شاہ خوب اللہ الہ آبادی

## ح

- ۱۴۷ حاکم تخلص، حکیم بیگ خان صاحب تذکرہ مردم دیدہ از مہمان شاہ غلام قطب الدین مصیب الہ آبادی  
 ۱۲۰ حزیں تخلص، شیخ علی حزیں گیلانی ثم البناری  
 ۱۱۸ حسن تخلص، مولوی سید نور الحسن نوادہ صبیہ شاہ خوب اللہ الہ آبادی  
 ۱۱۲ حقیر تخلص، مولانا کمال الدین محمد بن محمد شیخ محمد افضل الہ آبادی  
 ۱۱۹ حکمت تخلص، مولوی محمد عوض جو پوری از برادران وطن  
 ۱۱۹ حکیم تخلص، ملا محمد سعید کی از احباب شاہ مصیب

- ۱۱۶ حیدر تخلص، شاہ غلام حیدر بن شاہ غلام قطب الدین مصیب الہ آبادی  
 ۱۱۴ حیرت تخلص، شاہ محمد علیم نوادہ شاہ خوب اللہ آبادی

## خ

- ۱۳۱ خادم تخلص، مولوی خادم حسین خان بن مولوی عبدالقادر خان مرحوم بناری  
 ۱۲۹ خرد تخلص، خواجہ بیگی خان سمرقندی یکی از احبابی حضرت مصیب قدس سرہ  
 ۱۳۲ خرد تخلص، ملا جلال الدین جو پوری یکی از احبابی حضرت مصیب  
 ۱۳۰ خورشید تخلص، مولوی خورشید علی بن شیخ محمد سمیع نوادہ شیخ محمد افضل الہ آبادی  
 ۱۳۲ خیال تخلص، سید محمد احمد آبادی تلمیذ ثابت

## و

- ۱۳۳ درد مند تخلص، فقیہ صاحب دکنی تلمیذ امیر مرزا مظہر کتو پوری بناری  
 ۱۳۲ درویش تخلص، شیخ درویش محمد نوادہ دختر شیخ محمد افضل الہ آبادی

## ذ

- ۱۳۴ ذاکر تخلص، مولوی ذاکر علی کتو پوری بناری

## ر

- ۱۳۹ راحت تخلص، میر عبدالرسول کشمیری از یاران شیخ محمد فاخر زائر  
 ۱۳۶ راز تخلص، محمد عوض خان نیشابوری  
 ۱۴۰ رشید تخلص، میر عبدالرشید جالبی  
 ۱۳۶ رضا تخلص، شاہ علی رضا فرزند دختر ملا جمال الدین احمد  
 ۱۳۶ رفعت تخلص، حضرت سید محمد یوسف بن شاہ فضل دین بن سید احمد کاپوی  
 ۱۳۹ رفعت تخلص، قاضی میر مراد علی خان مرحوم الہ آبادی نوادہ شیخ لطف اللہ  
 ۱۳۸ رفیق تخلص، ملا حسن نامی ولایتی صفابانی الاصل  
 ۱۳۸ رنگین تخلص، منشی بلاس رای الہ آبادی  
 ۱۳۶ رونق تخلص، حکیم حبیب ملازم مصمام الدولہ  
 ۱۴۱ رونق تخلص، منشی رام سہای لکھنوی از احبابی جامع اوراق



## ز

- ۱۴۱ زائر تخلص، حاجی الحرمین شیخ محمد فاخر محدث بن شاہ خوب اللہ آبادی
- ۱۵۶ زوار تخلص، شیخ محمد ماہ غازی پوری مرید و تلمیذ حضرت زائر

## س

- ۱۵۷ سامان تخلص، مولوی احمد اللہ کشمیری استاد سیف الدین محمد خان ناظم الہ آبادی
- ۱۵۸ ساکن تخلص، مرزا عنایت بیگ دہلوی تلمیذ مرزا قاسم کلین
- ۱۶۰ سپاہی تخلص، غلام اسماعیل انصاری الہ آبادی
- ۱۵۸ سجاد تخلص، میر علی سجاد بن سید صفر علی
- ۱۵۸ سرخوش تخلص، محمد افضل دہلوی تلمیذ موسوی خان فطرت
- ۱۶۲ سمیع تخلص، شیخ محمد سمیع بن شیخ غلام رضا بن شیخ غلام بدیع الدین فرزند دختر شیخ محمد افضل الہ آبادی
- ۱۶۰ سنا تخلص، سناء اللہ سنہلی نقشبندی تلمیذ شاہ ولی اللہ محدث دہلوی

## ش

- ۱۷۰ شاد تخلص، ادیب چند پنڈت الہ آبادی
- ۱۶۵ شایق تخلص، محمد جواد نام دہلوی ثم الہ آبادی
- ۱۶۴ شفیق تخلص، میر محمد شفیق ملطانی تلمیذ ثابت الہ آبادی ثم دہلوی
- ۱۶۸ شوق تخلص، شیخ خدا بخش الہ آبادی
- ۱۶۴ شہید تخلص، شیخ غلام حسین برادر اعیانی شیخ اسد اللہ غالب نوادہ شیخ محمد افضل الہ آبادی
- ۱۶۹ شہید تخلص، مولوی غلام امام امیتھوی ثم الہ آبادی
- ۱۷۰ شہید تخلص، شیخ غلام حسین غازی پوری، معصر مصیب
- ۱۶۴ شیون تخلص، میر احسن علی عظیم آبادی حضرت از یاران حضرت مصیب

## ص

- ۱۷۱ صابر تخلص، شیخ محمد اسد اللہ نوادہ شیخ محمد افضل
- ۱۷۱ صاحب تخلص، سید صاحب عالم مارہروی سلمہ
- ۱۷۱ صاحب تخلص، محمد مسیح کابلی از معصران حضرت مصیب
- ۱۷۴ صادق تخلص، مولوی محمد صادق الہ آبادی

- ۱۷۳ صانع تخلص، شیخ نظام الدین احمد بلگرامی  
 ۱۷۵ صغیری تخلص، شخصی جو پوری است۔

### ط

- ۱۷۹ طالع تخلص، میر عبدالعلی حسنی صفابانی  
 ۱۷۵ طاہر تخلص، غلام شیخ محمد طاہر مہین پور شاہ خوب اللہ  
 ۱۸۲ طوفان تخلص، مولانا طوفان مازندرانی صفابانی

### ظ

- ۱۸۲ ظاہر تخلص، ملا محمد سعید نامی از خادمان نواب خانجہان بہادر الہ آبادی

### ع

- ۲۰۲ عارف تخلص، محمد عارف بلگرامی  
 ۱۸۹ عارف تخلص، مولانا محمد عارف اکبر آبادی  
 ۱۸۶ عاشق تخلص، نواب سعید اللہ خان غاز پوری  
 ۱۸۳ عاصی تخلص، شیخ سعد اللہ برادر کلان شاہ خوب اللہ  
 ۱۸۸ عاصی تخلص، مرزا امداد اللہ بیگ الہ آبادی  
 ۲۰۱ عاقل تخلص، مرزا عاقل مخاطب دانشمند خان شاہجہان آبادی  
 ۱۸۹ عالی تخلص، حضرت شاہ ابوالمعالی بن حضرت شاہ اسماعیل الہ آبادی  
 ۱۸۴ عبرت تخلص، خواجہ عبداللطیف خان مرید حضرت شیخ محمد افضل  
 ۱۸۲ عرفان تخلص، سلطان ابوسعید بن شاہ فضل اللہ کاپوی  
 ۲۰۱ عسکری تخلص، میاں عسکری بن محمد عاشق ہمت تخلص الہ آبادی  
 ۲۰۲ عشقی تخلص، سید برکت اللہ عرف ابوالبرکات مارہروی  
 ۲۰۳ عطائی تخلص، شیخ عبدالکریم جو پوری  
 ۱۹۵ علی تخلص، میاں ناصر علی سرہندی قدس سرہ مرید خواجہ محمد معصوم سرہندی  
 ۱۹۷ عنایت تخلص، سید شاہ عنایت اللہ لاہوری الہ آبادی

### غ

- ۲۰۴ غالب تخلص، شیخ محمد اسد اللہ نودہ شیخ فضل الہ آبادی  
 ۲۰۵ غریب تخلص، سید کریم اللہ بلگرامی ابن الہ ابن شاہ لدھا

## ف

- ۲۱۰ فارغ تخلص، سید غلام مصطفیٰ برادرزادہ شاہ لدھا بگرا می
- ۲۰۷ فارغ تخلص، محمد ثابت اکبر آبادی بن مولانا محمد عارف اکبر آبادی
- ۲۲۰ فارغ تخلص، استاد مولف مولانا روح الفیاض
- ۲۲۰ فخر تخلص، آغا فخر ایرانی محمد شاہی
- ۲۱۳ فد تخلص، مرزا محمد الہ آبادی
- ۲۱۲ فراق تخلص، مرزا مرتضیٰ علی بیگ پسر وزیر شاہ عباس
- ۲۱۱ فرد تخلص، میر اسد اللہ برادرزادہ فارغ
- ۲۰۹ فروغ تخلص، مرزا محمد علی شاہزادہ صفابانی مقیم ہند
- ۲۲۲ فصیح تخلص، مولوی محمد فصیح برادر اعیانی حاجی محمد یاسین جوئی پوری استاد حضرت مصیب الہ آبادی
- ۲۱۳ فضل تخلص، سید فضل مولیٰ خان افضل اشعرا پادشاہ دہلی
- ۲۰۶ فضلی تخلص، عارف خدا گاہ میر سید شاہ فضل اللہ بن سید احمد بن حضرت میر سید حضرت ساکن کاپلی
- ۲۱۵ فقیر تخلص، میر شمس الدین دہلوی
- ۲۱۰ فقیر تخلص، میر نواز علی خلف میر عظمت اللہ بگرا می
- ۲۰۸ فیض تخلص، محمد فیض از مستر شدان حضرت شاہ خوب اللہ الہ آبادی

## ق

- ۲۲۶ قابل تخلص، خواجہ محمد پناہ کشمیری تلید مرزا بیدل
- ۲۲۶ قاری تخلص، شیخ عبدالرسول قاری دہلوی
- ۲۲۳ قانع تخلص، شیخ غلام علی خلف شیخ غلام محمد خان جمالی الہ آبادی
- ۲۲۸ قبول تخلص، مرزا عبدالغنی کشمیری
- ۲۳۰ قہتیل تخلص، مرزا محمد حسن قہتیل لکھنوی
- ۲۲۸ قدسی تخلص، سید محمد خان مرحوم برادر اعیانی مولف

## ک

- ۲۳۲ کاشفی تخلص، حضرت میر سید احمد کاپلی
- ۲۲۴ کافر تخلص، میر سید علی نقی مسافر مادح حضرت مصیب
- ۲۳۹ کامل تخلص، سید احمد جان مرحوم برادر خرد مولف

## گ

- ۲۴۴ گدا تخلص، شاہ شکر اللہ جو پوری  
 ۲۴۵ گرامی تخلص و نام، پسر مرزا عبدالغنی کشمیری  
 ۲۴۵ گلشن تخلص، شیخ سعد اللہ مرید شاہ گل سر ہندی

## ل

- ۲۴۶ لاین تخلص، میر محمد مراد جو پوری کہ در عنفوان جوانی بہترین ملاقات میرزا صاحب رفتہ

## م

- ۲۴۴ متین تخلص، عبدالرزاق ایرانی الاصل ثم لکھنوی  
 ۲۴۶ محبت تخلص، نواب محبت خان پسر نواب حافظ رحمت خان  
 ۲۴۹ محزون تخلص، مولوی غلام حسین اللہ آبادی از خوش باشان اللہ آباد  
 ۲۴۸ محقر تخلص، حضرت شیخ محمد افضل اللہ آبادی  
 ۲۴۷ محمد تخلص، شاعری از تلامذہ حضرت شاہ خوب اللہ  
 ۲۸۳ محیط تخلص، مرزا محیط الدین خان مشہدی  
 ۲۹۳ مخلص تخلص، آندر رام اکبر آبادی  
 ۲۹۲ مشرب تخلص، بھوری سنگھ اکبر آبادی  
 ۲۹۲ مصحفی تخلص، شیخ غلام ہمدانی لکھنوی  
 ۲۴۵ مصدر تخلص، میر ماشاء اللہ خان  
 ۲۵۷ مصیب تخلص، شاہ غلام قطب الدین نبیرہ شاہ خوب اللہ آبادی  
 ۲۷۷ مضطر تخلص، شیخ علی بخش بن شیخ سپاہی اللہ آبادی  
 ۲۸۳ مظہر تخلص، مرزا جان جانان مظہر شہید دہلوی  
 ۲۷۲ معنی تخلص، میر علی اصغر انصاری از معتقدین حضرت میر سید محمد کاپوری  
 ۲۹۳ مفتون تخلص، شیخ مومن علی کاکوروی  
 ۲۸۶ مکین تخلص، مرزا فخر دہلوی ثم لکھنوی  
 ۲۷۸ ماتمس تخلص، منشی بلاغت نشان مولوی مہدی کورہوی  
 ۲۷۳ منت تخلص، میر قمر الدین دہلوی تلمیذ میر شمس الدین فقیر  
 ۲۸۲ منتظر تخلص، شیخ عبداللہ نام از خصوصان مصیب بودہ

## ن

- ۲۹۸ ناصر تخلص، محمد ناصر خان داماد محمد قاسم خان عالیجاہ
- ۳۰۶ ناطق تخلص، گل محمد خان صفابانی ثم لکھنوی
- ۲۹۶ نجف تخلص، شاہ محمد اعلیٰ بن شاہ محمد علیم حیرت الہ آبادی
- ۲۹۴ شیخ تخلص، شاہ غلام خوب اللہ عرف پادشاہ میان مہین پور شیخ محمد ناصر افضل
- ۳۰۳ زہرت تخلص، مولوی برہان الدین محمد ساکن دموہ برادر زادہ مولوی شاہ ذوالفقار علی حقیر
- ۲۹۸ نسیم تخلص، شیخ محمد ماہ غازی پوری کہ اول تخلص نسیم می کرد، بعد زوار تخلص کردہ
- ۳۰۰ نصیر تخلص، شاہ محمد نصیر محبت الہی کہ در ضمن آن احوال شاہ محبت اللہ آمدہ است
- ۳۰۶ نظمی تخلص، مرزا نشی مولراج الہ آبادی تلیذ حیرت الہ آبادی
- ۳۰۰ نقش تخلص، میر نقش علی لکھنوی
- ۲۹۹ نقی تخلص، محمد نقی خلف حضرت شاہ گل سر ہندی
- ۳۰۷ نو تخلص، ظہور اللہ خان بدایونی تخلص شاہ محمد اجمل الہ آبادی
- ۲۹۹ نوید تخلص، مرزا غلام علی بیگ مغول کوتوال الہ آباد کہ از احبابی شاہ محمد فاخر و شاہ محمد ناصر بودہ
- ۲۹۹ نوید تخلص، میر نور الدین دہلوی
- ۲۹۹ نیاز تخلص، جمال الدین دہلوی

## و

- ۳۱۵ واجد تخلص، خواجہ محمد واجد
- ۳۰۹ وارث تخلص، حاجی شاہ محمد وارث الہ آبادی
- ۳۱۲ وارد تخلص، مرزا محمد شفیق صفابانی
- ۳۱۸ وارد تخلص، میاں محمدی بشیرہ زادہ مولوی نور العین واقف
- ۳۱۰ وارستہ تخلص، نواب حسن قلی خان ناظم چاکنگام تخلص زائر
- ۳۱۶ واقف تخلص، مولوی نور العین لاہوری بتالوی
- ۳۱۳ وحدت تخلص، میاں شیخ عبدالاحد، عرف شاہ گل سر ہندی
- ۳۱۶ وداو تخلص، شاعری ہمعصر مصیب
- ۳۱۵ وصالی تخلص، میر سید فتح محمد معاصر شیخ محمد فاخر
- ۳۱۳ وفا تخلص، مرزا احمد علی ہمدانی ثم الہ آبادی

۵

- ۳۲۲ باتف تخلص، مرزا انور علی لکھنوی تلمیذ مرزا فاخر کین  
 ۳۲۰ ہادی تخلص، مولوی عبدالبہادی امامی  
 ۳۱۸ ہمت تخلص، محمد عاشق گورکھپوری ثم الہ آبادی ہمت خانی

۷

- ۳۳۳ بیجی تخلص، میر عبد الرسول خلیفہ کار کردہ حضرت شاہ خوب اللہ الہ آبادی  
 بیجی تخلص، حضرت شیخ محمد بیگی، عرف شاہ خوب اللہ الہ آبادی، ذکر حافظ امان اللہ بناری  
 ۳۳۳ مرید و خلیفہ حضرت شاہ خوب اللہ الہ آبادی  
 ۳۳۰ یسین تخلص، شیخ یسین بناری از مستر شدان حضرت شیخ محمد افضل الہ آبادی  
 ۳۳۱ یوسف تخلص، میر محمد یوسف دختر زادہ میر عبد الجلیل بلگرامی دانی میر غلام علی بلگرامی آزاد تخلص

## تذکرے کی خوبیاں:

تذکرے کے کچھ اور محاسن بھی ہیں، جیسے:

بعض صاحبان سوانح کے خطوط نقل کیے ہیں، جیسے شاہ عبدالعزیز دہلوی کا خط بنام شاہ محمد اجمل الہ آبادی؛ میرزا مرتضیٰ قلی بیگ ایرانی تخلص بہ فراق کا خط بنام شاہ مصیب؛ نواب حسن قلی خان بہادر وارستہ کے چار رقعات بنام شیخ محمد فاخر زوالہ آبادی۔ (۲۰)

مصنف کا اسلوب عمومی طور پر سہل ہے۔ خود کہتے ہیں چونکہ یہ تذکرہ فارسی میں ہے لہذا وہ اس میں عربی عبارات لانے کے روادار نہیں ہیں (۲۱) اور ریختہ کو بھی نظر انداز کیا ہے، (۲۲) اس کے باوجود چند شعرا کے اردو اشعار محفوظ ہو گئے ہیں۔ اشعار یہ ہیں:

موہے پیچھے مولا جانے کون پاپی، کون ہی ہے  
 عشق اللہ علی وی جانیں، جن کو علم لدنی ہے  
 خوب دیکھا تو یہ دونوں بہتر، یہ ہیرا، وہ پتی ہے  
 سچ کہو تو گردن ماریں، تن شیعہ تن [کذا: من] سنی ہے

(محمد بیگی انصاف)

یوں ہی بے شغل ہمارا کوئی دل رہتا ہے  
 ایک قاتل اسے ہر آن میں مل رہتا ہے

(انشاء اللہ خان انشا)

رہنے دے زمین پر مجھے آرام یہی ہے  
 میں نقش کف پاہوں، میرا کام یہی ہے

(غلام حسین شہید غازی پوری) (۲۳)

شیخ محمد علی حزمین لائیبی کا اہل ہند کے ساتھ جو معارضہ اور معرکہ رہا ہے، یہ تذکرہ اس کے کئی پہلوؤں پر روشنی ڈالتا ہے، مثلاً شاہ محمد اجمل نے حزمین کی ان رباعیات کا رباعی میں جواب دیا ہے جو اس نے ہندوستان کی جگو میں کہیں تھیں، یہ رباعیات اس تذکرے میں نقل ہوئی ہیں۔ (۲۴)؛ نیز سراج الدین علی آرزو (۲۵)؛ علی عظیم ثبات (۲۶)؛ حزمین (۲۷)؛ شمس الدین فقیر (۲۸) اور نور العین واقف (۲۹) کے تراجم میں اس معارضے کے اشارات موجود ہیں۔ یہ بات بھی قابل ذکر ہے کہ مصنف کے ایک جد شیخ غلام قطب الدین مصیب خاص طور پر حزمین سے ایک علمی مشکل حل کروانے الہ آباد سے بنارس گئے تھے اور حزمین ان سے بڑے احترام سے پیش آئے تھے۔ اس ملاقات کا دل چسپ احوال اس تذکرے میں موجود ہے۔ (۳۰)

میرزا فخر کلین کی بھی اپنے ہم عصروں سے چشمک رہتی تھی۔ ان کی حمایت اور مخالفت کرنے والے دو گروہ موجود تھے۔ موہن لال انیس کا تذکرہ انیس الاحبا صرف کلین کے شاگردوں کا تذکرہ ہے۔ (۳۱) خازن الشعراء میں کلین کا مصنف کے جد مصیب کے ساتھ معارضہ کا ایک طویل واقعہ درج ہوا ہے۔ (۳۲)

بعض معاصر تذکروں اور تذکرہ نویسوں کے بارے میں مصنف نے اپنی رائے ظاہر کی ہے۔ ریاض الشعراء کے حوالے سے علی قلی خان والد کے بارے میں لکھا ہے کہ ”تطویل محل عادت اوست“، (۳۳) یعنی بات کو طول دینا اس کی عادت ہے اور میر شمس الدین فقیر کے حالات کے اندراج کی مثال دی ہے۔ مصنف نے یہ اعتراض اس لیے کیا ہے کہ والد نے اپنے تذکرے میں میر فقیر دہلوی کے دو رسائل وافیہ فی علم القافیہ اور خلاصۃ المبدیج، تمام وکمال اور مثنوی والد و سلطان کا بیشتر حصہ نقل کر دیا ہے۔ (۳۴) میر نقش علی لکھنوی کے تذکرہ باغ معانی کے بارے میں مصنف نے شاہ محمد اجمل الہ آبادی کی رائے نقل کی ہے جنہوں نے نقش سے اس کا نسخہ لے کر دیکھا تھا، کہتے ہیں: ”الحق، کہ تذکرہ مثنوی بہ ناز کی تمام تالیف نمودہ کہ بہ این سخامت و تطویل، بہ متانت او کمتر دیدہ شدہ“، (۳۵) یعنی بے شک، ایک سنجیدہ تذکرہ، تمام تر ناز کی کے ساتھ تصنیف کیا ہے۔ اتنا ضخیم اور طویل تذکرہ، ایسی نزاکت کے ساتھ کم دیکھنے کو ملا ہے۔ (۳۶)

راقم السطور کے لیے اس تذکرے میں درج بعض معلومات نادر ہیں یا اپنی نوعیت سے منفرد ہیں۔ مثال کے طور پر سراج الدین علی خان آرزو کے بارے میں لکھا ہے کہ شب و روز عیاشی اور شراب نوشی میں مشغول رہتے تھے، اور اپنے جد شیخ غلام قطب الدین مصیب سے یہ بات نقل کی ہے کہ میرزا مظہر جان جاناں، جو آرزو کے دوست تھے، کہا کرتے تھے کہ میں حیران ہوں کہ دن رات کی اس عیاشی کے باوجود آرزو نے اس کثرت سے تصانیف کے لیے وقت کہاں سے نکالا! قابلیت اور عمرگی کے باوصف آرزو کے مزاج پر پھلکوں پن غالب تھا۔ کہتے ہیں اپنی موت سے چند ماہ قبل شراب نوشی اور برے کاموں سے توبہ کر لی تھی۔ (۳۷)

بلگرام کے علمی خانوادہ کے گل سرسبد، میر غلام علی آزاد ہیں۔ میر آزاد کے مصنف کے خانوادہ سے تعلقات تھے۔ اس لیے اس تذکرے میں بلگرام کے کئی معاصر افاضل کے بارے میں قیمتی معلومات جمع ہو گئی ہیں۔ ”واضح باد کہ ذکر شعرائی بلگرام در این تذکرہ بہ اسباب چند است، خصوصاً بہ این سبب کہ سلسلہ خاندان ما و ایشان بہ خاندان حضرت کا لپی ما۔ قدست اسرار ہم۔ می رسد و نیز میر آزاد ترجمہ اجداد و الا نژاد

ماوشیوخ کرام الہ آباد بہ احسن وجوہ در تذکرہ سر و آزاد کردہ۔، (۳۸)

جیسا کہ سطور بالا میں بتایا گیا ہے کہ مصنف کو تاریخ گوئی سے بے حد دل چسپی رہی ہے اور اس تذکرے میں متعدد قطعاً تاریخ مختلف مناسبتوں سے درج ہوئے ہیں۔ دو مقامات پر مصنف نے اس ضمن میں خصوصی التزام کیا ہے۔ ایک، شیخ غلام قطب الدین مصیب کے حالات میں لکھا ہے کہ ان کی تاریخ وفات (۱۲۸۷ھ)، قاضی محمد عمر بن علی خان کا کوروی نے آیت ”و من ینخرج من بیتہ مہاجرًا الی اللہ و رسولہ“ سے نکالی اور اس میں ایسی صنعت رکھی کہ عقل حیران رہ جاتی ہے۔ قاضی کا کوروی نے اس ضمن میں عربی میں ایک مختصر تاریخی رسالہ لکھا جسے مصنف نے نقل کر دیا ہے۔ (۳۹) خود مصنف نے تذکرہ کے خاتمہ میں اپنی کہی ہوئی تاریخیں جمع کر دی ہیں۔ (۴۰)

اہل علم کی علمی ضروریات پورا کرنے کے لیے انھیں کتب مہیا کرنا، ان سے کتابیں مخفی رکھنا، خوب سے خوب تر کی جستجو میں اپنی پہلی تصانیف ضائع کر دینا، اخلاف کی نااہلی کی وجہ سے اسلاف کی کتب ضائع ہو جانا، یہ کچھ ہمارے معاشرے میں ہوتا رہا ہے۔ اس کی ایک جھلک اس تذکرے میں بھی ملتی ہے۔

شاہ عبدالعزیز دہلوی کا ایک خط شاہ محمد اجمل الہ آبادی کے نام نقل ہوا ہے۔ غالباً شاہ محمد اجمل نے شاہ صاحب سے تحفہ اثنا عشریہ کا نسخہ مانگا تھا، اس کے جواب میں لکھتے ہیں کہ ان کے پاس تحفہ کا ایک ہی نسخہ تھا وہ بھی نقل نویسوں کی دست مالی سے فرسودہ اور خستہ ہو چکا ہے، لہذا انھوں نے دیا ہے کہ کاتبوں سے لکھوایا جائے، ایک نقل پر دس بارہ روپے صرف ہوتے ہیں جو کتابت اور کاغذ کی اجرت ہے۔ (۴۱)

میر محمد افضل ثابت الہ آبادی کے بارے میں لکھا ہے کہ وہ ہر سال اپنا تدوین شدہ دیوان یہ کہہ کر دھو دیتے تھے کہ اگلے سال اس سے بہتر لکھیں گے۔ (۴۲)

خواجہ ابوالفتح خان جنون کا دیوان مصنف کے خاندانی کتب خانے سے اس لیے ضائع ہو گیا کہ مصنف کے بعض رشتہ دار یہ خیال کرتے تھے کہ ان کی وفات کے بعد یہ کتابیں مصنف کو منتقل ہو جائیں گی، لہذا انھوں نے دوسروں کو دے دیں۔ مصنف افسوس کے ساتھ لکھتے ہیں کہ اکثر بزرگوں اور بالخصوص عظیم آباد کے ان خواجگان کے دو اوین، جن میں خواجہ عبداللطیف خان عبرت کا کلیات بھی شامل ہے، نااہل افراد کو منتقل ہو گئے۔ (۴۳)

شاہ مرتضیٰ جنون الہ آبادی کی کتب محض اس وجہ سے ضائع ہو گئیں کہ ان کی اولاد سے کوئی صاحب لیاقت نہ تھا۔ (۴۴)

مولانا کمال الدین محمد حقیر الہ آبادی اور ان کے بھائی مولانا جمال الدین احمد الہ آبادی دونوں صاحب کثیر التصانیف تھے۔ ان کی کتابیں ان کے نواسوں کے پاس تھیں۔ یہ نواسے اس قدر مسک تھے کہ کتاب کا ایک ورق بھی کسی کو نہ دیتے تھے [نہ دکھاتے]، حالانکہ وہ خود بھی ان کتابوں سے کوئی فائدہ نہیں اٹھاتے تھے۔ ”نصف دلم خوش کہ کتاب از من است“ کے مصداق حتی الوسع کتابیں چھپانے کی کوشش کرتے ہیں۔ (۴۵)



یہ تذکرہ جیسا کہ کہا گیا، زیادہ تر الہ آباد کے علمی رجال کے گرد گھومتا ہے اور وہاں کی علمی فضا کو بیان کرتا ہے، بالخصوص دائرۃ اجیلہ کا جو علمی ماحول تھا، اس کو بیان کرتا ہے۔ مصنف نے شیخ غلام قطب الدین مصیب کا ایک بیان ان کی تصنیف تحفۃ الامراء سے نقل کیا ہے کہ ان کے زمانے میں الہ آباد شہر میں عجیب رونق تھی۔ بالخصوص شیخ مصیب کے مدرسے میں شب و روز سوائے علم، حدیث، فقہ کے ذکر کے اور کوئی کام نہ تھا۔ شاعروں کی اس قدر نشستیں ہوتی تھیں کہ زبان اس کے بیان سے قاصر ہے۔ (۴۶)

## تذکرے کی خامیاں:

تذکرہ میں کچھ خامیاں بھی ہیں۔

مصنف نے شعرا کے کلام پر بہت کم تبصرہ کیا ہے اور جاندار تنقید کے نمونے کم ہی ملتے ہیں۔ تنقید کے نمونے اس طرح کے ہیں، مثلاً واقف بٹالوی کے بارے میں لکھا ہے کہ خوب شعر کہتے تھے۔ ان کے کلام میں درد اور سوز و گداز بہت ہے اور ان کا اسلوب جداگانہ ہے۔ ”طرز او علیحدہ است“... غزل کے عاشق ہیں... ان کا کلام دل کے تار چھیڑتا ہے اور ذوق سے عاری نہیں ہے۔ کلام میں پختگی ان کی بات سے ظاہر ہے۔ میں نے اپنے بعض ہم عصر شعرا سے یہ بات سنی کہ واقف کہا کرتے تھے کہ مولوی [رومی] کے قول سے سند نہیں لینی چاہیے بلکہ شیخ علی حزمین کا قول مستند ہے! معلوم نہیں واقف نے بات کیوں کہی؟ (۴۷)

انتخاب کلام کے لیے مصنف نے اگرچہ طے یہ کیا ہے کہ براہ راست دو اہلین سے انتخاب کیا جائے، لیکن اس میں انھیں کہیں کہیں کامیابی حاصل نہیں ہوئی۔ اور انھیں بیاضوں اور تذکروں پر زیادہ انحصار کرنا پڑا۔ ناصر علی سرہندی کے انتخاب کلام میں لکھا ہے: ”دیوان علی بہ نظر فقیر نگذشتہ، از سفاین و تذکرہ ہا چیدہ شد۔“ (۴۸) حیرت ہے ناصر علی جیسے شاعر کا دیوان، جو ہندوستان میں متداول تھا، مصنف کو نہیں ملا۔ یہی حال میرزا فاخر کلین دہلوی کے انتخاب کا ہے ”دیوانش وقت تحریر این تذکرہ بہ دست نیامد، چند ابیات از سفینہ او بر آوردہ این جا نوشتہ شد۔“ (۴۹) دوسروں کی بیاضوں سے نمونہ کلام دینے سے یہ نہیں پتہ چلتا کہ خود مصنف کا ذوق اور پسند کیا تھی؟

## تذکرہ کے ماخذ:

مصنف نے اپنے ماخذ کا کہیں ایک جا ذکر نہیں کیا، لیکن یہ التزام ضرور رکھا ہے کہ جو چیز، جس جگہ، جہاں سے نقل کی ہے، اس کا حوالہ دے دیا ہے، بلکہ اس حد تک امانت داری برتی ہے کہ منقولہ عبارت کے بعد لفظ ”انھی“ لکھا ہے تاکہ منقول عنہ اور خود مصنف کی اپنی عبارت کے درمیان امتیاز قائم رہے۔ میں نے تذکرے کا مطالعہ کر کے اس سے مصنف کے ماخذ استخراج کیے ہیں۔ یہ دونو عینت کے ہیں؛ ایک ملفوظی یا سماعی یعنی جو کچھ سنا اور دوسرے مکتوبی یعنی جو کچھ لکھا ہوا استعمال کیا۔ ملفوظی یا سماعی ماخذ میں اس طرح لکھتے ہیں:

”از زبان بزرگان خویش شنیدہ ایم (۵۰) یعنی ہم نے اپنے بزرگوں سے سنا ہے؛

”از والد ماجد علیہ الرحمہ یاد دارم“ (۵۱) مجھے اپنے والد ماجد سے سنی ہوئی بات یاد ہے؛

شاہ محمد اجمل سے سنی روایت (۵۲)

مکتوبی ماخذ میں مصنف کا زیادہ تر انحصار اپنے اجداد کی تصانیف، بیاضوں اور تحریروں پر رہا ہے اور انھوں نے اپنے آبائی کتب

خانے کا خوب استعمال کیا ہے۔ بعض معاصرین کے حالات، ان سے بطور خاص لکھوا کر شامل کتاب کیے، جیسے مولوی محمد ہادی بن شیخ محمد پناہ عثمانی کے حالات (۵۳)۔ بہر حال کتابی اور تحریری مآخذ کی فہرست حسب ذیل ہے۔ ہر نام کے آگے تذکرہ خازن الشعراء کے اس صفحے کا

حوالہ دیا گیا جہاں اس کا بطور مآخذ نام آیا ہے۔

آتش کدہ، آزر (۹۷)

انیس الحقیقین، آزاد بلگرامی (ص ۱۶)

اوراق نوشیہ میر غیاث الدین الفتی (ص ۵۵)

بیاض حضرات خود (ص ۱۸۱)

بیاض شاہ محمد جمال الہ آبادی (ص ۵۵، ۳۷)

بیاض محمد فاخر زبیر الہ آبادی (ص ۳۱۰)

تاریخ فرخ آباد، سید ولی اللہ فرخ آبادی (ص ۸۴)

تذکرہ الامرا معروف بہ سوانح الحرمین، شیخ غلام قطب الدین مصیب (۲۱، ۱۹۷)

تذکرہ الافرغی، تذکرہ شیخ محمد ناصر فضلی (ص ۹، ۱۱، ۲۸)

تذکرہ بینظیر، میر عبدالوہاب افتخار (ص ۶۴)

تذکرہ تصنیف نواب علی ابراہیم خان (شاید صحف ابراہیم؟)

تکملہ و فیات الاعلام (۱۷۷)

ثمرات، شاہ خوب اللہ الہ آبادی (ص ۲۸۲)

رسالہ وصایا شیخ محمد افضل الہ آبادی (ص ۱۱۳)

ریاض الشعراء، علی قلی خان والہ (ص ۹۷)

سر و آراء، آزاد بلگرامی (ص ۹۴)

سفینہ ہائے مصیب (ص ۶۱، ۲۲۷) یعنی شیخ غلام قطب الدین کی بیاضیں

مرآت محمدی (ص ۱۵)

(تذکرہ) مردم دیدہ، حکیم بیگ خان حاکم (ص ۶۵)

مکتوبات شاہ خوب اللہ الہ آبادی (ص ۹۵)

## خازن الشعراء کے مخطوطات اور اشاعت:

اس تذکرے کا واحد نسخہ انڈیا آفس، لندن (نمبر ۳۸۸۹) میں موجود ہے۔ اس کے مسودہ، غالباً بخط مصنف، کے بعض اوراق، جن پر بہت کٹ چھانٹ ہوئی ہے، کتب خانہ شاہ اجمل، الہ آباد میں بھی محفوظ ہیں۔ جو اہل لعل نہرو یونیورسٹی، دہلی کے فارسی استاد ڈاکٹر اختر مہدی رضوی نے نسخہ لندن کو اوراق الہ آبادی مدد سے تدوین کیا ہے اور انجمن آثار و مفاخر فرهنگی، تہران نے ۱۳۸۶ شمسی ۲۰۰۷ء میں اسے شائع

کیا ہے۔ یہ اشاعت ۳۸+۲۱۸ صفحات پر مشتمل ہے۔ اس پر انجمن کے ایک رکن ڈاکٹر توفیق ہاشم پور سجانی کی دفتری نوعیت کی پیش گفتار ہے، مرتب کا مقدمہ جدا گانہ ہے اور آخر میں آیات و احادیث، اشخاص، مقامات اور کتب کے ناموں کے اشاریے ہیں۔ مرتب نے اپنی اس مشکل کا ذکر کیا ہے کہ لندن کے نسخے کے صفحات پر نشان ہیں اور تذکرے کے ترتیب کو سمجھنا دشوار ہے۔ البتہ انہوں نے ترتیب و تصحیح میں الہ آباد کے مسودہ سے مدد لی ہے۔ اس کے باوجود راقم السطور کو اس تذکرہ کے مطالعہ کے دوران بہت سے ایسے مقامات نظر آئے، جہاں مرتب متن کو صحیح نہیں پڑھ سکے یا ناشر کی طرف سے کتابت میں سہو در آنے کی وجہ سے عبارت صحت سے ساقط ہو گئی ہے۔ یہاں چند تسامحات کی نشان دہی کی جاتی ہے:

ص ۲۳، ۲۳: ۲۳۶ ص: برادر ایمانی، کی جگہ برادر اعیانی درست ہے، جیسا کہ صفحات ۱۱۴۲ اور ۱۸۶ سے بھی تائید ہوتی ہے۔  
ص ۶۴، ۶: دیوان شفیعیانی اثر فغانی،

ص ۳، ۷: ۱۴: مثنوی سہمی و پنون [؟] ص: ۲۷، ۵: مثنوی قصہ سہمی و پنون، حیرت ہے مرتب بصریگر کی اس معروف رومانوی داستان کے کرداروں ”سہمی“ اور ”پنوں“ سے ناواقف ہیں۔

ص ۹۴، ۸: سفینہ بے غم، سفینہ بے خبر درست ہے۔

ص ۹۶، ۲۰: کینک، خود مصنف نے اس کی تلفظ نگاری کی ہے جس کے مطابق کینک درست ہے۔

ص ۹۷، ۱۲: عصمت پناہ صاحب جتوڑوچہ، شاید یہ لفظ: عصمت پناہ صاحب جتوڑوچہ ہے۔

ص ۱۰۰، ۱۲: اعتراضات واہبہ، واہبہ درست ہے۔

ص ۱۰۹، ۲۶: بہ دستگیری وقت صاف کردہ خواہد شد؛ مرتب نے ”صاف“ کا مطلب بریکٹ میں ”چاپ“ لکھا ہے، حالانکہ مراد یہ ہے کہ [وقت ملنے پر] مسودہ صاف کر کے لکھ دیا جائے گا۔

ص ۱۱۸، ۱۷: شرح مانیہ عامل، شرح مایہ عامل درست ہے۔

ص ۱۳۴، ۱۱: باکاتب مذہب شیراز ارتباط کئی داشت۔ کچھ پتا نہیں چلتا کہ جملے کا کیا مفہوم ہے؟

ص ۱۶۰، ۲۵: وصلش از کازران است، کازرون ہونا چاہیے۔

ص ۱۷۱، ۱۴: از آن جناب ملا تہا [؟] داشت، مرتب نے خود ”ملا تہا“ کے بعد سوالیہ نشان ڈالا ہے۔ جملہ ہندی اسلوب کی فارسی کا ہے اور یوں صحیح ہے: ”از آن جناب ملاقات ہا داشت“۔ یہاں ”از“ ہا کے مفہوم میں استعمال ہوا ہے۔ یعنی آن جناب سے ملاقاتیں تھیں۔

ص ۱۹۲، ۱۳: برا شعرا ایشان صادر کردند، صادر کی جگہ صادر پڑھا جانا چاہیے۔

ص ۱۹۹، ۷: ۱۳ و ۱۴ غزل در آن زمین بہ یک جلسہ فرمودند؛ در ہر زمین کہ اساتذہ فکری کردند؛ فاضل مرتب نے دونوں مقامات پر زمین کے وضاحتی بریکٹ میں ”زمینہ“ لکھا ہے، جو صحیح نہیں۔ بصریگر کی ادبی اصطلاح میں زمین کا مطلب ہے اسی ردیف، قافیہ میں۔ زمینہ کا مطلب ایرانی فارسی والے، ”اس بارے میں“ یا ”اس سے متعلق“ لیتے ہیں۔

ص ۲۲۶، ۲: وصلش از قوم کاتبیہ است، یہاں چونکہ ایک نو مسلم کا ذکر ہو رہا ہے، جو پہلے ہندو تھا، غالباً یہ قوم ”کاتبیہ“ ہے۔

ص ۲۸۳، میرزا مظہر جان جاناں کے والد کا تخلص ”حالی“ لکھا ہے، یہ ”جانی“ ہے۔

ص ۲۹۲، بھولائی سینگ؟

ص ۳۰۱، س ۱: سلسلہ نصب، سلسلہ نسب درست ہے۔

## حواشی

- ۱- میرن جان، ۲۰۰۷ء، ۶۹-۷۰
- ۲- ایضاً، ۲
- ۳- ایضاً، ۳۳۶
- ۴- ایضاً، ۳۳۷
- ۵- ایضاً، ۱۷۹
- ۶- ایضاً، ۲۲، ۲۸
- ۷- ایضاً، ۱۰
- ۸- ایضاً، ۳۳۶-۳۳۹
- ۹- ایضاً، ۷۳
- ۱۰- ایضاً، ۳۲۹
- ۱۱- ایضاً، ۳۲۵
- ۱۲- ایضاً، ۲۶۸
- ۱۳- مصنف نے خودنوشت حالات میں اپنی تصانیف کی فہرست صفحات ۳۲۵-۳۲۷ پر یکجا دی ہے۔ بقیہ اسامی مختلف مقامات پر آئے ہیں۔
- ۱۴- میرن جان، ۲۰۰۷ء، ۳۸۲
- ۱۵- ایضاً، ۴۳
- ۱۶- ایضاً، ۳۸۲
- ۱۷- ایضاً، ۵
- ۱۸- ایضاً، ۲۴۰
- ۱۹- سٹوری، ۱۹۷۲ء، ۹۰؛ نقوی، ۱۹۶۴ء، ۵۶۳؛ گلچین معانی، ۱۳۳۸ش، ج ۱، ص ۴۶۵ اور رضوی، ۲۰۰۷ء، اٹھارہ نے یہ تعداد ۱۹۰ بتائی ہے، چونکہ مصنف نے اپنا ذکر دو مقام پر کیا ہے، ایک ’جملی‘، تخلص کے تحت اور دوسرا خاتمے پر، اس لیے شاید شعرا کی گنتی میں ایک عدد کا اضافہ ہو گیا ہے۔ صحیح تعداد ۱۸۹ ہی ہے۔
- ۲۰- میرن جان، ۲۰۰۷ء، ۳۶۲، ۲۱۲، ۳۱۱

- ۲۱۔ ایضاً، ۱۷۹
- ۲۲۔ ایضاً، ۱۹۴
- ۲۳۔ ایضاً، ۶۶، ۶۸، ۱۷۰
- ۲۴۔ ایضاً، ۴۱
- ۲۵۔ ایضاً، ۶۳
- ۲۶۔ ایضاً، ۹۹
- ۲۷۔ ایضاً، ۱۲۱-۱۲۲
- ۲۸۔ ایضاً، ۲۱۵
- ۲۹۔ ایضاً، ۳۱۶
- ۳۰۔ ایضاً، ۱۲۵
- ۳۱۔ انیس الاحبا، بہ اہتمام انوار احمد، خدا بخش اور نیشنل پبلک لائبریری، پٹنہ، ۱۹۹۶ء سے شائع ہو چکا ہے۔
- ۳۲۔ میرن جان، ۲۰۰۷ء، ۲۸۶-۲۹۲
- ۳۳۔ ایضاً، ۲۱۸
- ۳۴۔ والد ۱۳۸۴ ش، ۱۶۸۶-۱۷۷۸؛ والد، ۲۰۰۱ء، ج ۱، صفحات ۵۰۹-۵۷۷
- ۳۵۔ میرن جان، ۲۰۰۷ء، ۳۰۰
- ۳۶۔ باغ معانی، ذخیرہ موتی محل، لکھنؤ کے نسخے کا ذکر اشرنگ نے کیا ہے۔ یہ نسخہ ۳۸۷ ورق اور ہر ورق ۲۰-طور پر مشتمل تھا لیکن اب ناپید ہے۔ اس تذکرے کا کچھ حصہ (حرف الف تا طاء) خدا بخش لائبریری، پٹنہ میں محفوظ ہے۔ اسی نسخے کی بنیاد پر ۱۵۹ معاصر شعراء کے حالات پر مشتمل ایک تلخیص، عابد رضا بیدار کے اہتمام سے ۱۹۷۷ء اور ۱۹۹۲ء میں خدا بخش لائبریری کی طرف سے مکرر شائع ہو چکی ہے۔ نقش کے حالات بیدار صاحب کو نہیں ملے تھے۔ خازن الشعراء سے بھی کوئی خاص معلومات نہیں ملتی، سوائے اس کے کہ شاہ محمد اجمل الہ آبادی ۱۱۹۶ھ/۱۷۸۲ء یا ۱۱۹۷ھ/۱۷۸۳ء میں جب لکھنؤ گئے تو نقش سے ملے اور دونوں حضرات میں ایک رشید مودت قائم ہو گیا۔ شاہ صاحب نے نقش سے ان کا تذکرہ مانگا جو انھوں نے فراہم کر دیا۔ شاہ صاحب نے اول تا آخر اسے بڑے غور سے دیکھا اور اپنی بیاض میں اس کے بارے میں یہ رائے درج کی: سپاہی پیشہ ہونے، دنیاوی مشاغل بکثرت رکھنے اور عدیم الفرصت ہونے کے باوجود، یہ ضخیم تذکرہ لکھنے میں کامیاب ہوئے۔ ان کی صفات پسندیدہ اور اوصاف حمیدہ ہیں۔ شعر و شاعری میں بھی اپنے معاصرین پر فوقیت رکھتے ہیں۔ میرن جان، ۲۰۰۷ء، ۳۰۰
- ۳۷۔ میرن جان، ۲۰۰۷ء، ۶۴
- ۳۸۔ ایضاً، ۲۱۴
- ۳۹۔ ایضاً، ۲۶۰-۲۶۱
- ۴۰۔ ایضاً، ۳۷۵-۳۸۰؛ اور خود تذکرہ خازن الشعراء کی تصنیف پر معاصر شعراء نے جو قطعات تاریخ کہے وہ بھی مصنف نے یہیں درج

کیے ہیں۔	
۳۷-۳۶ ایضاً،	۳۷-۳۶
۹۷ ایضاً،	۳۲-۹۷
۱۸۶، ۱۰۱ ایضاً،	۳۳-۱۸۶، ۱۰۱
۱۰۱ ایضاً،	۳۴-۱۰۱
۱۱۳ ایضاً،	۳۵-۱۱۳
۱۹۹-۱۹۸ ایضاً،	۳۶-۱۹۹-۱۹۸
۳۱۶ ایضاً،	۳۷-۳۱۶
۱۹۷ ایضاً،	۳۸-۱۹۷
۲۹۱ ایضاً،	۳۹-۲۹۱
۹۷ ایضاً،	۵۰-۹۷
۲۸ ایضاً،	۵۱-۲۸
۵۲ ایضاً،	۵۲-۵۲
۳۲۰ ایضاً،	۵۳-۳۲۰

## فہرست اسنادمحولہ

رضوی، اختر مہدی، ۲۰۰۷ء، مقدمہ تذکرہ خازن الشعراء، تہران، انجمن آثار و مفاخر فرهنگی

سٹوری، سی اے (C. A. Storey)، ۱۹۷۲ء، *Persian Literature: A Bio-Bibliographical Survey*

### Survey، لندن

گلچین معانی، احمد، ۱۳۳۸ش، تاریخ تذکرہ ہای فارسی، جلد اول، تہران، دانشگاه تہران  
میرن جان، شاہ علی کبیر محمد الہ آبادی، ۲۰۰۷ء، تذکرہ خازن الشعراء، بیسج دکترا اختر مہدی رضوی، تہران، انجمن آثار و مفاخر  
فرہنگی

نقوی، علی رضا، ۱۹۶۴ء، تذکرہ نویس فارسی در ہندوستان، تہران، موسسہ مطبوعاتی علمی  
والد علی قلی خان، ۲۰۰۱ء، ریاض الشعراء، جلد اول، بہا ہتمام شریف حسین قاسمی، رام پور، رضا لائبریری  
والد علی قلی خان، ۱۳۸۴ شمسی [۲۰۰۵ء]، ریاض الشعراء، بہا ہتمام سید محسن ناجی نصر آبادی، تہران، انتشارات اساطیر

### **Abstract**

*Khazin-Al-Shu'ra is a Biographical Dictionary of Indian and Persian intellectual personalities and poets of 18th and 19th Century. It has been compiled by Syed Ai Kabeer alias Muhammad Meran Jan of Allahbad, born in 1797/ 1212. He has claimed to be an author of 39 books on various subjects. He started to write Khazin-Al-Shu'ra in 1844 / 1260 and completed in 18749/1265, but he kept on making additions afterwards. In this Biographical Dictionary, he has given an account of his 189 contemporary Sufis, Saints and Ulama; who used to write poetry as well, in alphabetic order.*


# تذکرہ خازن الشعراء

تألیف

شاہ علی کبیر محمد میرخان محمدی الہ آباد

تصحیح

دکتر اختر محمدی رضوی



انجمن آثار و معارف اسلامی

تہران ۱۳۸۶